

(ബി) പ്രസ്തുത പദ്ധതി പ്രകാരം അനുവദിച്ച വായ്പയുടെ വിശദാംശം നൽകാമോ?

പ്രസ്തുത പദ്ധതി പ്രകാരം ഇതുവരെ 356 വായ്പകളിലായി 29,09,800 രൂപ അനുവദിച്ചിട്ടുണ്ട്.

(സി) പൂഞ്ഞാർ, പൂഞ്ഞാർ തെക്കേക്കര എന്നീ പഞ്ചായത്ത് പ്രദേശങ്ങളിൽ സഹകരണ ബാങ്കുകളുടെ പ്രവർത്തനം ഇല്ലാത്തത് കാരണം ടി വായ്പയുടെ ആനുകൂല്യം പ്രസ്തുത പ്രദേശത്തെ വിദ്യാർത്ഥികൾക്ക് ലഭിക്കുന്നില്ലെന്ന വിവരം ശ്രദ്ധയിൽപ്പെട്ടിട്ടുണ്ടോ;

&

(ഡി) മേൽ പഞ്ചായത്തുകളിലെ വിദ്യാർത്ഥികൾക്കും പ്രസ്തുത വായ്പയുടെ ആനുകൂല്യം ലഭിക്കുന്നതിന് നടപടി സ്വീകരിക്കുമോയെന്ന് വ്യക്തമാക്കാമോ?

ശ്രദ്ധയിൽപ്പെട്ടിട്ടില്ല.

കണ്ടറ മണ്ഡലത്തിലെ വിദ്യാ തരംഗിണി പദ്ധതി

261 (1991) ശ്രീ. പി. സി. വിഷ്ണുനാഥ്: താഴെ കാണുന്ന ചോദ്യങ്ങൾക്ക് സഹകരണ-രജിസ്ട്രേഷൻ വകുപ്പുമന്ത്രി സദയം മറുപടി നൽകുമോ:

(എ) വിദ്യാ തരംഗിണി പദ്ധതി പ്രകാരം മൊബൈൽ ഫോൺ വാങ്ങുന്നതിന് കണ്ടറ നിയോജകമണ്ഡലത്തിലെ ഏതൊക്കെ സഹകരണ ബാങ്കുകളാണ് വിദ്യാർത്ഥികൾക്ക് വായ്പ അനുവദിച്ചിട്ടുള്ളതെന്ന് വ്യക്തമാക്കാമോ?

കൊല്ലം ജില്ലയിലെ കണ്ടറ നിയോജകമണ്ഡലത്തിലെ താഴെ പറയുന്ന സഹകരണ ബാങ്കുകൾ വിദ്യാർത്ഥികൾക്ക് വായ്പ അനുവദിച്ചിട്ടുള്ളതാണ്. വിശദവിവരം അനുബന്ധമായി ചേർത്തിരിക്കുന്നു.*

(ബി) എങ്കിൽ ഓരോ സ്ഥാപനവും എത്ര രൂപ വിതമാണ് അനുവദിച്ചിട്ടുള്ളതെന്ന് തരംതിരിച്ച് വ്യക്തമാക്കാമോ?

ഓരോ സ്ഥാപനവും വിതരണം ചെയ്ത തുകകൾ സംബന്ധിച്ച വിവരം അനുബന്ധമായി ചേർത്തിരിക്കുന്നു*.

(സി) ഓരോ സ്ഥാപനവും എത്ര മൊബൈൽ ഫോണുകൾക്കുള്ള തുകകളാണ് വിതരണം ചെയ്തതെന്ന് തരംതിരിച്ച് നൽകാമോ?

ഓരോ സ്ഥാപനവും വിതരണം ചെയ്ത മൊബൈൽഫോണുകളുടെ എണ്ണം സംബന്ധിച്ച വിവരം അനുബന്ധമായി ചേർത്തിരിക്കുന്നു*.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.